

---

# IL-VISTA PASTORALI TAL-ISQOF BALDASSARE CAGLIARES (1615-1633) LI SARET FIL-KNISJA PARROKKJALI TA' SAN ĠORG F'NOVEMBRU 1615

*Mill-Kan. Dun Nikol Vella Apap*

---

Mill-Visti Pastorali li għamlu l-Isqfijiet fil-Knejjes Parrokkjali u Knejjes oħra tagħna, wieħed jista' jiġbor bosta tagħrif storiku dwar il-knejjes u l-qagħda tagħhom. Barra dan it-tagħrif wieħed ukoll jista' johroġ tagħrif ta' folklor u l-qagħda soċjali u ekonomika ta' niesna ta' dak iż-żmien.

Fil-qedem fir-Rabat kien hemm erba' Parroċċi. Tnejn minnhom ta' Savina u ta' San Ġakbu spicċaw u kien baqa' biss ta' Santa Marija fil-Kastell (illum il-Katidral) u ta' San Ġorg, illum Bażilika u Kollegġjata.

Iċ-Ċentru tar-Rabat sa minn żmien il-Preistorja kien u għadu r-Rabat. Kienu dawn iż-żewġ Parroċċi li fihom in-nies t'Għawdex kollu kienu jiġu jaqdu d-dmirijiet spiritwali tagħhom. Hekk li kif jagħrfuna l-istoriċi, kien hemm żmien li lil Kappillani tagħhom kienu jagħtuhom kull sena "Le Primizie" (L-Għexur).<sup>1</sup>

Fuq għaxar snin ilu nkiteb ħafna dwar l-ewwel Parroċċi fil-kampanja u kif kompli sar is-sena l-oħra, 1988, meta l-Isqof Fra David Cocco Palmeri (1684-1711) fis-sena 1688 waqqaf l-erba' Parroċċi.

Il-Parroċċa ta' San Ġorg, li taf twelidha fil-qalba tar-Rabat, dejjem kienet ċentru ta' hidma pastorali għar-Rabat u għal Għawdex kollu. Minn dejjem kellha kleru kotran, ħaġa wkoll li jsemmiha l-Kan. Ġann Piet Agius De Soldanis (1712-1772), l-istoriku Għawdx-Rabti, meta kiteb: "Il-Kleru tagħha hu bostani u jaqdiha b'herqa l-iktar kbira".<sup>2</sup>

Bizżejjed ngħidu li ma hawnx parroċċi oħra f'Għawdex u f'Malta li għandhom 13 il-quddies tal-ħin kuljum u moqdiya b'servizz ta' qrar il-jum kollu. Dan is-servizz tal-quddies tal-ħin kien beda fis-sena 1956, fejn għadu sejjer regolari sallum.

Hija ta' interess storiku l-Vista Pastorali ta' l-Isqof Balassare Cagliares (1615-1633) li għamel fil-Knisja Parrokkjali ta' San Ġorg f'Novembru tas-sena 1615. Minn din il-Vista sejjer nislet dan it-tagħrif storiku.

Wara li tkanta l-Għasar, il-Vizitatur (Mons. Isqof Baldassare Cagliares), ma' visitaturi oħra, invista l-Knisja barra s-swar ta' Għawdex, li hija l-Parroċċa UNIKA fir-Rabat taħt it-titlu ta' San Ġorg.

Kif ikompli għarrafna l-Vizitatur, din kellha ċimiterju mdawwar bil-ħitan. Il-bieb il-kbir kien iħares lejn it-Tramontana, u ieħor lejn il-Punent. L-Artal Magġur kien tal-ġebel, Kellu tvalja u l-ħteġġiet kollha biex jiġi ċelebrat il-quddies. Għandha pittura (Icona) fuq it-tabernaklu li huwa ta' l-injam u ndurat. Il-pittura hija fuq it-tila u turi lil San Ġorg.

Il-Fonti tal-Magħmudija huwa mingħajr koppla, imma mħares tajjeb. Għandu s-sagraru tal-ġebel bil-bieba ta' l-injam li ma għandhiex serratura. Il-Vizitatur amar biex jinżamm magħluq. Il-Fonti tal-Magħmudija huwa sewwa. Il-Vizitatur amar biex isir pissidi ieħor biex tinżamm fih l-Ewkaristija Mqaddsa. Minn tiegħu ħareġ erba' skudi.

Ġewwa t-Tabernaklu tinzamm l-Ewkaristija Mqaddsa f'pissidi tal-fidda ndurat. L-Artal għandu l-gandlieri u salib u dak kollu li huwa meħtieġ. Fuq in-naħa ta' l-artal fil-ħajt hemm rewwieħa magħluqa, miksija bl-injam u bil-ħarir. Fiha jinżammu ż-żjut tal-Katekumini u tal-Grizma tal-Morda.

Il-Viżitatur amar biex f'xahrejn tinxtara magħrfa biex jgħammdu biha, u ta' hekk ta lill-Kappillan minn tiegħu, żewġ zekkini.

F<sup>3</sup> din il-Knisja hemm fuq ix-xellug, mibnija sabiħa, il-kappella ta' Santa Katerina. Fiha artal li ma għandux il-bżonnijiet kollha. Minn tagħrif mogħti mir-Rev. du Don Angelo Modlun, Kappillan u Vaerju Cauchi, din il-Kappella għandha dħul ta' seba' skudi minn fuq art f'din il-gżira fin-naħa Ta' Sannat li jagħmel minnha r-Rev. du Don Marianu Testaferrata biex iqaddes quddiesa fil-gimġha kull nhar ta' Tnejn.

Fuq il-bejt tal-Knisja hemm qampiena antika ħafna. Il-Kappillan Modlun gie mištoqsi pjaneta tal-ħarir isfar, bi stola u l-maniplu, alba u żewġ ventartali, wieħed tal-ħarir aħmar u l-ieħor tal-ħarir isfar. Għandha tmien tvalji, kalċi tal-fidda ndurat bil-patena. L-ispejjeż taż-żjut u tax-xema' huma amministrati mill-Knisja. Għandha sangristija kbira.

Mistoqsi l-Kappillan Modlun jekk għandux xi tagħrif dwar hwejjeġ li ntilfu jew xi oħrajn li ttieħdu, qal li ma għandu l-ebda tagħrif.<sup>3</sup>

Minn din il-Vista Pastoral li l-Isqof Baldassare Cagliares għamel fil-Knisja Parrokkjali ta' San Ġorġ, illum Bażilika u Kolleġġjata, 374 sena ilu, wieħed jista' jislet tagħrif dwar li l-Knisja Parrokkjali ta' San Ġorġ kienet "IL-PARROCCIA UNIKA" fir-Rabat; il-Knisja kellha Ċimiterju mdawwar minn kullimkien bil-ħajt; il-pittura ta' San Ġorġ fuq it-tila; il-Kappella ta' Santa Katerina; u l-Qanpiena antika ħafna fuq il-bejt tal-Knisja.

J'Alla 1 quddiem wieħed ikompli johroġ iktar tagħrif fuq il-Knisja Parrokkjali ta' San Ġorġ fir-Rabat t'Għawdex, liema Parroccia dejjem baqgħet żgħażuġha, mimlija dejjem b'demm ġdid fil-ħajja pastorali, li qatt ma waqfet fil-ħidma qaddisa għall-ġid tal-erwieħ tar-Rabat u Għawdex kollu.

#### REFERENZI

- 1 Alexander Bonnici O.F.M. Conv. "Il-Matrici Kolleġġjata ta' l-Assunta u l-Ewwel Parroccia ta' Għawdex" 1973 - p.83
- 2 Mons. Gużepi Farrugia "Għawdex Bil-Ġrajja Tiegħu" - It-Tieni Ktieb - p.46.
- 3 A.E.G. V.P. Cagliares - 1615.

**Nota:** Hajr lil Kan. Penit Luigi Camilleri li għeni fil-qari tal-Manuskritti.

*jaqbad minn paġna 33*

f'oħra akbar, halli tinste, a' aktar minn nies ta' l-inħawi.

**Egħluq.** S'hawn fil-qosor iwassal it-tagħrif li sibna dwar din il-knisja: forsi l-ewwel Knisja ta' San Ġorġ fil-gzejjer tagħna. Ir-ricerka ma tieqafx hawn, u fadlilna tama qawwiya li nkunu nafu aktar dwarha. Waqafna hawn u ma tajniex id-dettalji kollha għax dan ser ikun parti wahda minn studju shiħ dwar il-benefizi imsemmijin għal San Ġorġ. Din il-knisja antikissima ta' San Ġorġ, bil-haqq kollu jixirqilha studju aktar shiħ u fid-dettall. Ta' min johroġ għad-dawl sew dak li fadal moħbi

wara bieġ goff ta' garage! Wisq probabbli li l-ilma u l-umdu kienu l-fatturi li waslu fix-xifer l-abbandun tagħha. Izda llum m'għadux problema sa barra, għax din in-"in-nixxieġha ta' San Ġorġ" qabadha l-gvern fl-1864 u kull hin jipponpja minnha l-ilma lejn il-gibjuni. Spiċċa l-**viridarium**, il-ġnien saqwi jhaddar ta' Ġebel Ciantar, in-nies tbattlet ukoll, il-Knisja effossam in saxo, imħaffra fil-blat, moħbija..... u tidher biss naqra ta' kamra li turi l-mina tan-nixxieġha... jinstema' biss il-hoss tal-pompi. Spiċċat il-lapida tal-guspatronat li waqqfet il-Barunissa Galea Gatto Inguanez... u fuq il-bieb tal-kmajra kitbu: "ST. GEORGE'S SPRING".